

χέως. Ἡ δὲ θηλεία τὸ αἰδοῖον ἔχει ἐν ᾧ τόπῳ τὰ οὖθατα
 τῶν προβάτων ἐστίν· ὅταν δ' ὄργᾳ ὀχεύεσθαι, ἀνασπᾷ ἄνω
 καὶ ἐκτρέπει πρὸς τὸν ἔξω τόπον, ὥστε ῥαδίαν εἶναι τὴν
 ὀχείαν τῷ ἄρρενι· ἀνέρρωγε δὲ ἐπιεικῶς ἐπὶ πολὺ τὸ αἰδοῖον.
 5 Τοῖς μὲν οὖν πλείστοις αὐτῶν τὰ αἰδοῖα τοῦτον ἔχει τὸν
 τρόπον· ἓνι δ' ὀπισθοουρητικά ἐστίν, οἷον λυγξ καὶ λέων
 καὶ κάμηλος καὶ δασύπους. Τὰ μὲν οὖν ἄρρενα ὑπεναντίως
 ἔχει ἀλλήλοις, καθάπερ εἴρηται· τὰ δὲ θήλεα πάντα ὀπισ-
 θουρητικά ἐστίν· * καὶ γὰρ ὁ θῆλυς ἐλέφας, [καίπερ] ἔχων τὰ
 10 αἰδοῖα ὑπὸ τοῖς μηροῖς, καθάπερ καὶ τᾶλλα.* (5) Τῶν δ'
 αἰδοίων διαφορά πολλή ἐστιν. Τὰ μὲν γὰρ ἔχει χονδρῶδες
 τὸ αἰδοῖον καὶ σαρκῶδες, ὥσπερ ἄνθρωπος· τὸ μὲν οὖν σαρ-
 κῶδες οὐκ ἐμφυσᾶται, τὸ δὲ χονδρῶδες ἔχει αὐξήσιν· τὰ δὲ
 νευρώδη, οἷον καμήλου καὶ ἐλάφου· τὰ δ' ὀστώδη, ὥσπερ
 15 ἀλώπεκος καὶ λύκου καὶ ἰκτίδος καὶ γαλῆς· καὶ γὰρ ἡ γαλῆ
 ὀστοῦν ἔχει τὸ αἰδοῖον.

6. Πρὸς δὲ τούτοις ὁ μὲν ἄνθρωπος τελεωθεὶς τὰ ἄνω
 ἔχει ἐλάττω τῶν κάτωθεν· τὰ δ' ἄλλα ζῷα, ὅσα ἔναιμα,
 τὸυναντίον. Λέγομεν δὲ ἄνω τὸ ἀπὸ κεφαλῆς μέχρι τοῦ μο-
 20 ρίου, ἧ ἡ τοῦ περιττώματός ἐστιν ἐξοδος· κάτω δὲ τὸ ἀπὸ
 τούτου λοιπόν. Τοῖς μὲν οὖν ἔχουσι πόδας τὸ ὀπίσθιον ἐστι
 σκέλος τὸ κάτωθεν μέρος πρὸς τὸ μέγεθος· τοῖς δὲ μὴ ἔχου-
 σιν οὐραὶ καὶ κέρκοι καὶ τὰ τοιαῦτα. Τελεούμενα μὲν οὖν
 τοιαῦτ' ἐστίν· ἐν δὲ τῇ αὐξήσει διαφέρει· ὁ μὲν γὰρ ἄν-
 25 θρωπος μείζων τὰ ἄνω ἔχει νέος ὢν ἢ τὰ κάτω· αὐξανόμενος
 δὲ μεταβάλλει τὸυναντίον (διὸ καὶ μόνον οὐ τὴν αὐτὴν ποι-
 εῖται κίνησιν τῆς πορείας, νέος ὢν καὶ τελεωθεὶς, ἀλλὰ τὸ